



உடல்நலக் குறைவு காரணமாக மருத்துவமனையில் சிகிச்சை பெற்று, தற்போது வீடு திரும்பியுள்ள தி.மு.க. தலைமை நிலையச் செயலாளர் பூச்சி எஸ். முருகன் அவர்களை, அவரது இல்லத்தில் திமுக பொதுச்செயலாளர் துரைமுருகன் அவர்கள் நேரில் சந்தித்து நலம் விசாரித்தார்.

விடுதலைத் திருநாள் விழா!

தி.மு.க. தலைமைக் கழகம் அண்ணா அறிவாலயத்தில் இன்று (15-8-2026) காலை சரியாக 8.00 மணிக்கு தேசியக் கொடி ஏற்றப்படுகிறது

இன்று (15-8-2026 சனிக்கிழமை) இந்திய நாட்டின் விடுதலைத் திருநாளினை யொட்டி, கடந்த ஆண்டுகளைப் போலவே, இந்த ஆண்டும் தி.மு.க. தலைமைக் கழகமான அண்ணா அறிவாலயத்தில் காலை சரியாக 8.00 மணிக்கு கழக அமைப்புச் செயலாளர் ஆர். எஸ்.பாரதி, தேசியக் கொடி ஏற்றி வைக்கிறார்.

சென்னை வடக்கு - சென்னை வடகிழக்கு - சென்னை கிழக்கு - சென்னை மேற்கு - சென்னை தென்மேற்கு - சென்னை தெற்கு ஆகிய மாவட்டக் கழகங்களைச் சார்ந்த நிர்வாகிகள் மற்றும் கழகத் தோழர்கள் கலந்து கொள்ளுமாறு கேட்டுக் கொள்ளப்படுகிறார்கள்.

தலைமைக் கழகம்,
தி.மு.க.

மாநிலங்களுக்கான வரிப்பகிர்வில்

தமிழ்நாட்டுக்கு ஒன்றிய நிதி வரிப் பகிர்வு அதிகரித்துள்ளது!

மக்களவையில் – கனிமொழி கருணாநிதி கேள்விக்கு ஒன்றிய அரசு பதில்!

புதுடெல்லி, ஆக.15- தமிழ்நாட்டுக்கு ஒன்றிய அரசின் நிதிப் பகிர்வு குறித்து தி.மு.க. துணைப் பொதுச் செயலாளரும், தி.மு.க. நாடாளுமன்ற குழத் தலைவருமான கனிமொழி கருணாநிதி சில கேள்விகளை மக்களவையில் எழுப்பினார்.

“நம் நாட்டின் பொருளாதாரத்துக்கும் மற்றும் நேரடி வரி வசூலுக்கும் அதிக பங்கு எளிப்பை வழங்கும் மாநிலங்களில் ஒன்றாகத் தமிழ்நாடு இருந்தபோதிலும், மாநிலங்களுக்கான வரிப் பகிர்வில் தமிழ்நாட்டின் பங்கு குறைந்து வருகிறது.

மேலும் தமிழ்நாட்டுக்கான தனிநபர் அடிப்படையிலான மத்திய நிதிப் பரிமாற்றங்கள் ஒப்பீட்டளவில் குறைவாக இருக்கிறது. இதுகுறித்தெல்லாம் ஒன்றிய அரசு அறிந்திருக்கிறதா?

மத்திய அரசின் நிதியுதவி பெறும் திட்டங்கள், மானியங்கள், பேரிடர் நிவாரண உதவிகள் அல்லது வேறு ஏதேனும் நிதிப் பரிமாற்றங்களின் கீழ் தமிழ்நாட்டிற்கு அனுமதிக்கப்பட்ட நிதியில் ஏதேனும் தற்போது விடுவிக்கப்படாமல் நிறுவனத்தில் உள்ளதா? அப்படி நிறுவனத்தில் இருந்தால் எந்த வகையில், எந்தெந்த ஆண்டில் எவ்வளவு நிறுவனத்தில் இருக்கிறது என்ற விவரங்கள் தேவை.

நிறுவனத்தில் இருப்பதற்கான காரணங்கள் என்ன? நிறுவனத்தில் உள்ள நிதியை மாநில அரசுக்கு விடுவிக்க



காலக்கெடு ஏதும் ஒன்றிய அரசால் உத்தேசிக்கப்பட்டுள்ளதா?

தற்போதைய நிதிக் குழுவின் நிதிப் பகிர்வு அளவுகோல்கள் மக்கள் தொகை சார்ந்த குறியீடுகளுக்கு அதிக முக்கியத்துவம் அளிப்பதாகவும், இதனால் மக்கள் தொகைக் கட்டுப்பாட்டைச் செயல்படுத்திய மற்றும் சிறந்த பொருளாதாரச் செயல்பாடு கொண்ட மாநிலங்களின் நிதிப் பங்கு குறைவதாகவும் தமிழ்நாடு உள்ளிட்ட தென்னிந்திய மாநிலங்கள் எழுப்பியுள்ள கவலைகளை அரசு ஆய்வு செய்துள்ளதா?

மத்திய படஜெட் ஒதுக்கீடுகள் மற்றும் மத்திய அரசின் நிதியுதவி பெறும் திட்டங்களுக்கான நிதி ஒதுக்கீடு ஆகியவற்றை நிர்வகிக்கும் தற்போதைய அளவுகோல்களை மறுஆய்வு செய்ய அரசு உத்தேசித்துள்ளதா?

ஆகிய கேள்விகளை எழுத்துபூர்வமாக கனிமொழி கருணாநிதி எம்.பி. எழுப்பினார். இந்தக் கேள்விகளுக்கு ஒன்றிய நிதித் துறை இணையமைச்சர் பங்கஜ் சௌத்ரி அளித்த பதிலில்,

“ஒன்றிய அரசின் சார்பில் மாநிலங்களுக்கான வரிப் பகிர்வில் தமிழ்நாட்டின் பங்கு குறைவாக உள்ளது. மாநில உயர்நீதிக்குறித்து.

15-வது நிதிக் குழுவின் பரிந்துரைக் காலத்தில் (2021-22 முதல் 2025-26 வரையிலான நிதியாண்டு கள்) 4.079% ஆக இருந்த தமிழ்நாட்டிற்கான வரிப் பகிர்வு வீசித் தம், 16-வது நிதிக் குழுவின் பரிந்துரைக் காலத்தில் (2026-27 முதல் 2030-31 வரையிலான நிதியாண்டு கள்) 4.097% ஆக உயர்ந்துள்ளது. அதாவது 0.018% உயர்ந்துள்ளது.

மேலும், தமிழ்நாட்டிற்கான தனிநபர் அடிப்படையிலான மத்திய அரசின் நிதிப் பரிமாற்றங்கள் (வரிப் பகிர்வு, மத்திய நிதியுதவித் திட்டங்கள் (CSS), நிதிக் குழு மானியங்கள் மற்றும் SASSI ஆகியவை உட்பட) 2021-22 நிதியாண்டில் சுமார் 9,500 ரூபாயாக இருந்தது. இது 2025-26 நிதியாண்டில் சுமார் 11,600 ரூபாயாக அதிகரித்துள்ளது.

தமிழ்நாடு உள்ளிட்ட மாநில அரசுகளுக்கு ஒன்றிய அரசின் நிதியுதவித் திட்டங்களின் (CSS) கீழ் நிதி அனுமதி மற்றும் விடுவிப்பு ஆகியவை, அத்திட்டங்களைச் செயல்படுத்தும் ஒன்றிய அரசின் அமைச்சுக்களால் மேற்கொள்ளப்பட்டு வருகின்றன.

இத்தகைய நிதி விடுவிப்புகள், திட்ட வழிகாட்டுதல்கள் மற்றும் பொது நிதி விதிகள் (GFR) 2017 ஆகியவற்றின்

அடிப்படையில் அமைக்கின்றன. மேலும், ‘SNA SPARSH’ முறை அறிமுகப்படுத்தப் பட்டதைத் திருநாட்டிற்கு, இத்திட்டங்களில் இணைக்கப்பட்ட ஒன்றிய நிதியுதவித் திட்டங்களுக்கான நிதி விடுவிப்பானது, மாநிலங்களின் உண்மையான செலவினங்களின் அடிப்படையில் நிகழ்நேர (real-time) அடிப்படையில் மேற்கொள்ளப்படுகிறது. நிதிக் குழுவால் பரிந்துரைக்கப்பட்ட நிபந்தனையற்ற மானியங்கள் முன்கூட்டியே தீர்மானிக்கப்பட்ட கால அட்டவணை யின்படி விடுவிக்கப்படுகின்றன; அதேவேளையில், செயல்திறன் சார்ந்த மானியங்கள் (நிபந்தனைக்குட்பட்ட மானியங்கள்) நிர்ணயிக்கப்பட்ட நிபந்தனைகள் பூர்த்தி செய்யப்படுவதன் அடிப்படையில் விடுவிக்கப்படுகின்றன.

ஒட்டுமொத்தமாக, 2021-22 முதல் 2025-26 வரையிலான காலகட்டத்தில், தமிழ்நாட்டிற்கு மத்திய நிதியுதவித் திட்டங்களின் (CSS) கீழ் 11,904 கோடி ரூபாயும், நிதிக் குழு மானியங்களின் கீழ் 34,513 கோடி ரூபாயும் விடுவிக்கப்பட்டுள்ளன. 15-வது நிதிக் குழுவின் பரிந்துரைக் காலத்தில் (2021-22 முதல் 2025-26 வரையிலான நிதியாண்டு கள்) 15,800% ஆக இருந்த தென்னிந்திய மாநிலங்களின் (ஆந்திரப் பிரதேசம், தெலங்காணா, கேரளா, தமிழ்நாடு மற்றும் கர்நாடகா) பங்கு, 16-வது நிதிக் குழுவின் பரிந்துரைக் காலத்தில் (2026-27 முதல் 2030-31 வரையிலான நிதியாண்டு கள்) மத்திய வரிகள் மற்றும் தீர்வைகளின் நிகர வருவாயில் 17.001% ஆக அதிகரித்துள்ளது.

ஒன்றிய அரசு அவ்வப்போது திட்டங்களுக்கான நிதி ஒதுக்கீடுகளை மறுஆய்வு செய்கிறது. எந்தவொரு நிதியாண்டிலும் ஒன்றிய அரசின் வரவு-செலவுத் திட்டத்தின் கீழ் செய்யப்படும் ஒதுக்கீடுகள் மற்றும் ஒன்றிய அரசின் நிதியுதவி அளிக்கப்படும் திட்டங்களுக்கான ஒதுக்கீடுகள் ஆகியவை நிதி அமைச்சகம் மேற்கொள்ளும் விரிவான இடைக்கால மறுஆய்வின் அடிப்படையில் அமைக்கின்றன” என்று குறிப்பிட்டுள்ளார்.

17.8.2026 - முரசொலிமாறன் 93வது பிறந்தநாள் – ‘முரசொலி’ வளாக முகப்பிலுள்ள

முரசொலி மாறன் திருவுருவச் சிலைக்கு கழகத் தலைவர் மு.க.ஸ்டாலின் மாலை அணிவிக்கிறார்!

மாவட்டக் கழகத் தோழர்களுக்கு - சென்னை மாவட்டக் கழகச் செயலாளர்கள் வேண்டுகோள்!

முத்தமிழறிஞர் கலைஞரின் மனச்சாட்சியாக விளங்கியவரும் திராவிட முன்னேற்றக் கழகத்தின் மூளையாக செயல்பட்டவரும் ஒன்றிய அமைச்சராக இருந்து அனைவருடைய பாராட்டுதல்களையும் பெற்று மிகச் சிறப்பாகப் பணியாற்றியவருமாகிய முரசொலி மாறன் அவர்களின் 93வது பிறந்த நாளினை முன்னிட்டு 17.8.2026 திங்கட்கிழமை காலை 9.30 மணியளவில் கோடம்பாக்கம், ‘முரசொலி’ அலுவலகத்தில் அமைந்துள்ள முரசொலி மாறன் திருவுருவச் சிலைக்கு கழகத் தலைவர் மு.க.ஸ்டாலின் மற்றும் கழக முன்னணியினர் மலர்மாலை அணிவிக்கின்றனர்.



அதுபோது ஒருங்கிணைந்த சென்னை மாவட்ட, பகுதி, வட்டக் கழகச் செயலாளர்கள், நிர்வாகிகள் மற்றும் அனைத்து அணிகளின் நிர்வாகிகள் உள்ளிட்ட கழகத் தோழர்கள் அனைவரும் தவறாமல் கலந்து கொள்ளுமாறு கேட்டுக் கொள்கிறோம்.

சென்னை மாவட்ட தி.மு.க.,

ஒன்றிய அரசின் பிடிவாதம் காரணமாக முடங்கியது நாடாளுமன்றம்!

மழைக்காலக் கூட்டத் தொடரில் 175 கோடி ரூபாய் பாழ்!

மக்களின் வரிப்பணம் வீணடிக்கப்பட்ட அவலம் !

புதுடெல்லி, ஆக. 15- ஒன்றிய அரசின் பிடிவாதம் காரணமாக முடங்கிய நாடாளுமன்ற மழைக்கால கூட்டத்தொடரில் மக்களின் வரிப்பணம் 175 கோடி ரூபாய் வீணானதாகத் தெரிவிக்கப்பட்டுள்ளது.

கடந்த ஜூலை 20ம் தேதி தொடங்கி, நடந்து முடிந்த நாடாளுமன்ற மழைக்கால கூட்டத் தொடரில் மொத்தம் 19 அமர்வுகள் நடைபெற்றன. நீட் வினாத்தாள் கசிவு, கல்வித் துறை அமைச்சர் ராஜினாமா, டெல்லி மாணவர்கள் போராட்டத்தில் காவல்துறையின் தாக்குதல், ராமர் கோயில் நன்கொடை முறைகேடு எனப் பல்வேறு பிரச்சினைகள் குறித்து விவாதிக்க எதிர்க்கட்சிகள் வலியுறுத்தின.

ஆனால், ஒன்றிய அரசு அனுமதி அளிக்காததால் நாடாளுமன்றம் ஒருநாள் கூட முழுமையாக நடைபெறவில்லை. நாடாளுமன்றத் தின் இரு அவைகளும் செயல்பட ஒரு நிமிடத்துக்கு 2.5 லட்சம் ரூபாய் செலவாகும். ஒரு மணிநேரத்துக்கு 1.5 கோடி ரூபாய் செலவாகிறது. 6 மணி நேரம் கொண்ட ஒருநாள் அமர்வுக்கு 9 கோடி ரூபாய் செலவிடப்படும். தற்போது நடந்து முடிந்த நாடாளுமன்ற மழைக்கால கூட்டத் தொடரில் நாடாளுமன்றத்தின் இரு அவைகளும் 7,000 நிமிடங்களுக்கும் மேலாக முடங்கின. இதன்மூலம் நடந்து முடிந்த மழைக்கால கூட்டத்தொடரில் மக்களின்

வரிப் பணமான 175 கோடி ரூபாய் பணம் வீணடிக்கப் பட்டுள்ளதாக மதிப்பிடப்பட்டுள்ளது. ஒன்றிய அரசின் பிடிவாதம் மக்களின் வரிப்பணம் ரூ.175 கோடி வீணடிப்பு. ஜூலை 20ம் தேதி தொடங்கி, நடந்து முடிந்த நாடாளுமன்ற மழைக்கால கூட்டத் தொடரில் மொத்தம் 19 அமர்வுகள் நீட் வினாத்தாள் கசிவு, கல்வித் துறை அமைச்சர் ராஜினாமா, டெல்லி மாணவர்கள் போராட்டத்தில் காவல்துறையின் தாக்குதல், ராமர் கோயில் நன்கொடை முறைகேடு எனப் பல்வேறு பிரச்சினைகள் குறித்து விவா

திக்க எதிர்க்கட்சிகள் வலியுறுத்தல். ஒன்றிய அரசு அனுமதி அளிக்காததால் நாடாளுமன்றம் ஒருநாள் கூட முழுமையாக நடைபெறவில்லை இரு அவைகளும் செயல்பட ஒரு நிமிடத்துக்கு ரூ.2.5 லட்சம் செலவாகும். ஒரு மணிநேரத்துக்கு ரூ.1.5 கோடி செலவாகிறது 6 மணிநேரம் கொண்ட ஒருநாள் அமர்வுக்கு ரூ.9 கோடி செலவிடப்படும். நடந்து முடிந்த மழைக்கால கூட்டத்தொடரில் நாடாளுமன்றத்தின் இரு அவைகளும் 7,000 நிமிடங்களுக்கும் மேலாக முடங்கின மழைக்கால கூட்டத்தொடரில் மக்களின் வரிப் பணமான ரூ.175 கோடி பணம் வீணடிக்கப் பட்டது.

விஜயின் ஆஸ்தான ஜோதிடர் ஆலோசனையடி-

நாமக்கல் கவிஞர் மாளிகை 10வது தளத்தில் - விஜய் அலுவலகம் மாற்றம்.

சுமார் ரூ.5½ கோடிக்கு டெண்டர் – பொதுமக்கள் விமர்சனம்!

சென்னை, ஆக. 15- சென்னை புனித ஜார்ஜ் கோட்டையில் உள்ள தலைமை செயலகத்தில் 350 ஆண்டுகளுக்கும் மேலாக உள்ள பாரம்பரிய மிக்க பிரதான கட்டிடத்தில் தமிழ்நாடு முதல்வரின் அலுவலகம் அமைந்துள்ளது. ஆனால், முதல்வராக விஜய் வந்தபிறகு இந்த அலுவலகத்தை மாற்றி, நவீன வசதியுடன், தலைமை செயலக வளாகத்தில் உள்ள நாமக்கல் கவிஞர் மாளிகையின் 10வது தளத்தில் முதல்வர் அலுவலகத்தை மாற்ற உத்தரவிட்டார்.

விஜய்யின் ஆஸ்தான ஜோதிடரின் ஆலோசனைப்படி, முழுமையான வாஸ்து பார்த்து, அறைகள் அமைக்கப்பட உள்ளன. மாற்றம் செய்யப்படும் முதல்வர் அலுவல

அரசு போக்குவரத்துக் கழக ஊழியர் முன்னேற்ற சங்க செயற்குழுக் கூட்டம்!

பேரவைப் பொதுச் செயலாளர் மு.சண்முகம் தலைமை!

அரசு போக்குவரத்துக் கழக ஊழியர் முன்னேற்ற சங்கங்களின் கூட்டமைப்பின் செயற்குழுக் கூட்டம் வருகின்ற 25.08.2026 செவ்வாய்க் கிழமை அன்று காலை 09.00 மணியளவில் திருச்சி மாவட்டக் கழக அலுவலகம் கலைஞர் அறிவாலயத்தில் கூட்டமைப்பின் தலைவரும், தொ.மு.ச. பேரவைப் பொதுச்செயலாளருமான மு.சண்முகம், Ex.MP அவர்களின் தலைமையில் தொ.மு.ச. பேரவைப் பொருளாளர் கோ.சி. வள்ளுவன் அவர்களின் முன்னிலையில் நடைபெற உள்ளது. தங்கள் சங்கத்தின் தலைவர், பொதுச்செயலாளர், பொருளாளர் உள்ளிட்ட மூவர் மட்டும் கூட்டத்தில் அவசியம் கலந்து கொண்டு சிறப்பிக்க வேண்டுமாய் கேட்டுக் கொள்கிறோம்.

நிர்வாகப் பணியாளர் மற்றும் மேற்பார்வையாளர் முன்னேற்றச் சங்கத்தின் சார்பில் அந்த சங்கத்தின் பொதுச்செயலாளர் மட்டும் கூட்டத்தில் பங்கேற்று சிறப்பிக்க வேண்டுமாய் கேட்டுக் கொள்கிறோம்.

பொருள்:

- 1)போக்குவரத்துக் கழகங்களின் நிர்வாகச் செயல்பாடுகள் குறித்து
- 2)போக்குவரத்துக் கழக இணைப்புச் சங்க பிரச்சினைகள் குறித்து
- 3)ஒன்றிய அரசின் – மாநில அரசின் தொழிலாளர் விரோத நடவடிக்கை குறித்து
- 4)தணிக்கை செய்யப்பட்ட 2025-ஆம் ஆண்டிற்கான வரவு – செலவு கணக்குகளை அங்கீகரித்தல்.
- 5)கூட்டத் தலைவர் அவர்களால் அனுமதிக்கப்படும் இதர பிரச்சினைகள் குறித்து

இடம்:கலைஞரகம்

கி.நடராசன் பொதுச்செயலாளர் போக்குவரத்து கூட்டமைப்பு